

نظرا

اجودھیا کی بابری مسجد کے تنازعہ کو حل کرنے کی خاطر، مرکزی حکومت پر زور دینے کے لئے مسلم مجلس مشاورت کی مرکزی بابری مسجد ایکشن کمیٹی نے ۲۶ جنوری کو یومِ جمہوریہ میں مسلمانوں کو شرکت نہ کرنے کی جو ہدایت دی تھی، وہ خود مسلمانوں کی طرف سے اس اقدام کی مخالفت کی وجہ سے غیر موثر ثابت ہوئی، جہاں تک مسلمانوں کو ہدایت جاری کرنے اور حکم دینے کا سوال تھا وہ بجائے خود ان معنوں میں غلط تھا کہ اس ہدایت اور حکم کو جاری کرنے سے پہلے خود بابری ایکشن کمیٹی نے مسلمانوں پر اپنے اثرات کا یا تو جائزہ نہ لینے کی غلطی کی تھی، یا پھر وہ اس معاملہ میں غلط فہمی اور غلط اندازوں کا شکار ہو گئی تھی۔ اس غلط فہمی بلکہ کہتا چاہئے کہ ضرورت سے زیادہ خوش فہمی کا نتیجہ یہ نکلا کہ یومِ جمہوریہ میں شرکت نہ کرنے کا لغو دینے والے وہ رہنما، جن کا تعلق قومی اور ملی جماعتوں سے تھا، سخت آزمائشوں کا شکار ہو گئے اور انھیں اپنی پارٹیوں کے اندر شدید مخالفت اور ناگواری کے جذبات سے دوچار ہونا پڑا۔

اس طرح کے لوگوں میں سید شہاب الدین ایم پی ہیں، جن کے خلاف ان کی جنتا پارٹی میں جس کے وہ ابھی گذشتہ دنوں تک جنرل سکریٹری تھے اور جنہوں نے مرکزی بابری ایکشن کمیٹی کے کنوینر کی حیثیت سے، مبینہ طور پر سب سے اہم کردار یومِ جمہوریہ میں مسلمانوں کو شرکت نہ کرنے

کے مشورے کے سلسلے میں ادا کیا تھا، جنتا پارٹی کے اندر ہدف طاقت بنائے گئے، یہاں تک کہ جنتا پارٹی کے صدر چندر شیکھر نے یوم جمہوریہ کی قومی تقریب سے مسلمانوں کو علیحدہ رکھنے کے مشورہ کو عاقبت نااندیشانہ قرار دیا، اور اسے زور زبردستی کا جواب زور زبردستی کے ذریعہ دینے کے ایک ایسے اقدام سے تعبیر کیا، جو صورت حال کو مزید بدتر بنانے کے سوا، کوئی نفعہ پیدا نہیں کر سکتا، انہوں نے جنتا پارٹی کے صدر کی حیثیت سے سید شہاب الدین سے ہی نہیں پوری مرکزی باری مسجد ایکشن کمیٹی سے اپیل کی کہ وہ اس تجویز کو واپس لے کیونکہ اس کی وجہ سے مسلمانوں کے خلاف فرقہ دارانہ محاذ اور زیادہ طاقتور ہو جائے گا۔

دوسری شخصیت آل انڈیا، انڈین یونین مسلم لیگ کے صدر ابراہیم سلیمان سیٹھ کی ہے، جن کا کیرالا مسلم لیگ، وہاں کی موجودہ کانگریس متحدہ محاذ حکومت میں باقاعدہ شریک ہے، اور یونائٹڈ کی زیر قیادت وزارت میں اس کے متعدد وزیر اہم عہدوں پر قابض ہیں، اس لئے مرکزی باری مسجد ایکشن کمیٹی کی طرف سے یوم جمہوریہ میں شرکت نہ کرنے کی شکایت قدرتی طور پر ناقابل عمل ہے، اور وہ اس ہدایت کی تعمیل وزارتوں سے مستغنی ہوئے بغیر نہ کر سکتے تھے، اس لئے انہوں نے اہم کھلا، اس تجویز کی مخالفت کی، اور اس مخالفت کی وجہ سے انڈین یونین مسلم لیگ میں بغاوت جیسی باکیفیت پیدا ہو گئی۔ اس سلسلے میں ابراہیم سلیمان سیٹھ کی مشکل یہ تھی کہ مرکزی باری مسجد ایکشن کمیٹی اس جلسہ کی صدارت انہوں نے ہی کی تھی جس نے مسلمانوں کو یوم جمہوریہ میں شرکت نہ کرنے کی بات جاری کی تھی۔ اور اسی لئے اب وہ یہ کہہ رہے ہیں کہ مسلم لیگ کے کراچی ایونٹ کے ساتھ کچھ اختلافات ہیں لیکن انہیں آل انڈیا مسلم لیگ ورکنگ کمیٹی میں حل کر لیا جائے گا۔

جہاں تک قومی سطح پر مسلمانوں کے لئے یوم جمہوریہ میں شرکت نہ کرنے کی اپیل کا سوال ہے تو بی بی اور ہندی اخباروں نے اسے یوم جمہوریہ کے بائیکاٹ کا نام دے کر باری مسجد ایکشن کمیٹی اور شہاب الدین کے خلاف نکتہ چینی اور مذمت کا ایک طوفان اٹھا دیا۔ اور بائیکاٹ کا ہیچ مشورہ

اس حد تک بڑھا کہ قومی تقریب کی توہین کرنے کے جرم میں سید شہاب الدین کو، جنتا پارٹی سے نکالنے کے مطالبے چاروں طرف سے شروع ہو گئے اور اس سلسلے میں وزیر اعظم راجیو گاندھی تک کا یہ تاثر اجازت میں آ گیا کہ کوئی محب الوطن، یوم جمہوریہ کا بائیکاٹ نہیں کر سکتا۔ بھارتیہ جنتا پارٹی نے اس سلسلے میں ایک ڈرامائی اقدام اس وقت کیا کہ اس نے مولانا امجد صابری کو جو کارپوریشن میں اس کے کھٹ پر منتخب ہوئے تھے، بھارتیہ جنتا پارٹی سے اس جرم میں نکال پھینے کا اعلان کر دیا کہ انہوں نے بابر مسجد ایکشن کمیٹی کے اس جلسے میں شرکت کی تھی جس نے یوم جمہوریہ میں شرکت نہ کرنا کا مشورہ مسلمانوں کو دیا تھا، حالانکہ مولانا امجد صابری اس واقعہ سے ایک ڈیڑھ ماہ پہلے بھارتیہ جنتا پارٹی سے مستعفی ہو چکے تھے۔ بھارتیہ جنتا پارٹی کے علاوہ خود جنتا پارٹی کے اندر، سید شہاب الدین کے خلاف غم و غصہ کی ایسی کیفیت پیدا ہو گئی کہ اس کے ممتاز لیڈروں پر مفیہ ڈنڈو تے سمیت کتنے ہی لیڈروں نے، جن میں جنتا پارٹی کی ورکنگ کمیٹی کے ممبر شری کانت اور اس کے ایک سے زیادہ جنرل سکریٹری بھی شامل تھے، سید شہاب الدین پر جنتا پارٹی کی قومی پالیسیوں سے انحراف اور خلاف درزی کا الزام لگایا۔ اور انہیں پارٹی سے نکالنے کا مطالبہ کیا۔ اس تمام شور و شغب کا نتیجہ یہ نکلا کہ بابر مسجد ایکشن کمیٹی کو یوم جمہوریہ کی تقریب میں مسلمانوں کو شرکت نہ کرنے کی اپنی تجویز کی وضاحت کرنے کے لئے ایک اور اجلاس طلب کرنا پڑا۔ اور ۲۲ دسمبر کے فیصلوں پر ۱۱ جنوری کے جلسے میں نظر ثانی کے بعد اس نے جو وضاحتی بیان جاری کیا، اس کی بدولت نہ صرف بائیکاٹ کا پہلا تاثر ختم ہو گیا بلکہ ان محدود مسلم حلقوں کا بھی اضا ختم ہو گیا جو ۲۲ دسمبر کی میٹنگ کے بعد یوم جمہوریہ کی تقریبات کے سلسلے میں اپنا رویہ طے کرنے کے سلسلے میں پیدا ہو گیا تھا۔

بابر مسجد ایکشن کمیٹی کی ۱۱ جنوری کی وضاحتی تجویز میں کہا گیا کہ اس دن، مسلمان نہ کہ کوئی تقریب میں شرکت سے روکیں گے، نہ کالے جھنڈوں کی نمائش کریں گے نہ ہی وہ کالی پٹا

بانڈ میں گئے۔ اس کے علاوہ سرکاری ملازم، حکومت کے وزیر اور دوسری سیاسی پارٹیوں کے ممبر بھی اس شرکت نہ کرنے کی اس اپیل سے مستثنیٰ رہیں گے۔ اس وضاحتی بیان کے بعد ظاہر ہے کہ شرکت نہ کرنے کی ۲۲ دسمبر کی اپیل غیر موثر اور بے معنی ہو کر رہ گئی اور اس کا کوئی مثبت اثر مسلمانوں پر باقی نہیں رہا۔

یہ ایک مثال ہے، جس سے موجودہ مسلم قیادت کی عجلت پسندی اور غلط اندیشی پورے طور پر واضح ہو جاتی ہے، اور جس سے اس بات میں کوئی شبہ نہیں رہتا کہ وہ ہوش کے بجائے ہوش اور تدبیر کے بجائے جذبات سے مغلوب ہونے کی اس درجہ عادی ہو چکی ہے کہ اس محض وہ لوگ بھی جو سیاسی میدان اور قومی سیاست کا طویل تجربہ رکھتے ہیں، جوش و جذبات سے مجبور ہو کر ایسے فیصلے کرنے پھجور ہو جاتے ہیں، جن پر قائم رہنا خود ان کے لئے دشوار اور مشکل ہو جاتا ہے، لیکن اس طرز عمل کا جو انسوسناک نتیجہ نکلتا ہے وہ یہ ہے کہ ایک طرف قومی سیاست پر مسلمانوں کا وزن، کم ہوتا ہے دوسری طرف مسلمانوں کے اندر اپنی بے سرو سامانی اور موثر قیادت سے محرومی کا احساس شدید ہو جاتا ہے۔ جب ہم اس حقیقت کی طرف نظر ڈالتے ہیں کہ ۲۶ جنوری کے یوم جمہوریہ کا بائیکاٹ کرنے والوں میں صرف بابری مسجد ایکشن کمیٹی کے ہی لوگ نہیں تھے، بلکہ پنجاب میں بابا جوگندر سنگھ کا اکالی دل اور بہار کی جھارکھنڈ پارٹی بھی تھی، اور ان دونوں نے یوم جمہوریہ کی تقریبات میں، بابری مسجد ایکشن کمیٹی کی طرح شرکت نہ کرنے کے مشروط اعلانات پر ہی اکتفا نہیں کی بلکہ اس قومی تقریب کے مکمل بائیکاٹ کا کھلم کھلا اعلان کیا، اور عوام کے نام اپیلیں جاری کیں کہ وہ ان تقریبات میں ہرگز شریک نہ ہوں لیکن ان کے کھیلے اعلانات اور مکمل بائیکاٹ کی اپیلوں نے نہ تو قومی صحافت و سیاست کے سمندر میں کوئی

مذہب پر پیدا کیا نہ شود و شغب اور غیظ و غضب کے عالم میں ان پارٹیوں کے پروگرام کو باہری مسجد ایکشن کمیٹی کے پروگرام کی طرح قوم دشمن پروگرام ٹھہرایا گیا، تو اس متضاد رویہ کا سبب اس کے سوا دوسرا نظر نہیں آتا کہ مسلمانوں کی اجتماعی کمزوری اور ان کے درمیان کسی غیر مؤثر قیادت کی عدم موجودگی ہے اور اس خیال سے وہ ڈرائے دھکائے مارتے ہیں کہ کہیں کسی ایشوع پر ان کے اندر نظم و اتحاد پیدا نہ ہو جائے۔

جہاں تک مسلمانوں کی طرف سے ۲۶ جنوری کی تقریبات میں شرکت نہ کرنے کا سوال ہے تو ہم اس تجویز سے کسی طرح متفق نہیں ہو سکتے، اور اس طرح کا نعرہ دینے والوں کو اس صورت حال سے بے خبر اور ناواقف سمجھتے ہیں کہ دن گزرنے کے ساتھ ساتھ ۲۶ جنوری اور یومِ جمہوریہ کی تقریبات اتنی پھسکی اور عوامی دلچسپی سے اتنی خالی ہو چکی ہیں کہ ایک راجدھانی دہلی کے سوا، کسی جگہ ان تقریبات کی دلکشی باقی نہیں ہے اور دہلی کے اجتماع میں بھی ہندستان کی ریاستوں کے اجتماعی ثقافتی مظاہروں، فوج اور پولیس کے بینڈس اور کرنٹب صدر جمہوریہ کی بذاتِ خود شرکت، اور اس تقریب کے ایک مرکزی میلے کی تصویر کے سبب دلکشی اور ایک خاص طرح کا دبدبہ پیدا ہو جاتا ہے، ورنہ جہاں تک ریاستوں اور ان کے لاتعداد شہروں اور قصبوں کا سوال ہے، گئے چنے لوگ ہی پر بھات پھریوں اور جھنڈا لہرانے کی رسموں میں شریک ہوتے ہیں، جوں جوں قومی شعور کم ہوتا گیا، ان کی تعداد گھٹتی چلی گئی اور بدستور گھٹتی جاتی ہے، یہاں تک کہ اب یومِ جمہوریہ کی تقریبات ایسے فنکشنوں میں تبدیل ہو گئی ہیں، جن میں اعلیٰ سرکاری افسروں، وزیروں اور ممتاز سیاستدانوں کے علاوہ کوئی شریک

نہیں ہوتا، اور ہندو مسلمان سبھی ان تقریبات سے بے نیازی اور بے تعلقی برتنے کے اتنے عادی ہو گئے ہیں کہ انہیں درحقیقت احساس بھی نہیں ہوتا کہ یہ قومی تہوار کب آیا اور کب گذر گیا۔ اس طرح کی صورت حال میں بابر مسجد ایکشن کمیٹی کی طرف سے مسلمانوں کو یوم جمہوریہ کی تقریب میں شریک نہ ہونے کی ہدایت ایک بے محل اقدام تھا اور اس کا یہ الٹا نتیجہ ناگزیر تھا کہ مختلف قومی تنظیموں اور حکومت کے مختلف شعبوں کے وہ چھوٹے مسلمان کارکن اور ملازم جو مدت سے ان تقریبات میں شرکت چھوڑ چکے تھے، وہ بھی نگرانی کے خوف اور مشکوکوں کے خطرے کے تحت ان تقریبات میں شرکت پر مجبور ہو جائیں اور اس طرح عدم شرکت کی یہ اپیل مختلف سرکاری، سیاسی اور نیم سرکاری شعبوں سے متعلق مسلمانوں کی اس تقریب میں شرکت اور اس کی رونق بڑھانے کا سبب ثابت ہو۔ عدم شرکت کے نعرے سے پہلے تو کچھ بھی نہ تھا لیکن اس نعرے کے بعد یہ صورت پیدا ہوئی کہ مسلمان تو اپنی حاضری ثابت کرنے کے لئے شریک ہوئے اور غیر مسلم یہ دیکھنے کے لئے ان تقریبات میں آئے کہ کتنے مسلمان ان میں شرکت کرتے ہیں اور شریک بھی ہوتے ہیں یا نہیں؟ یہ ساری وہ باتیں ہیں جن پر پہلے سے غور لازمی تھا، لیکن کسی نے اس پر غور کرنے کی زحمت برداشت نہیں کی، اس طرح بابر مسجد ایکشن کمیٹی کا، یوم جمہوریہ کی تقریبات میں شرکت نہ کرنے کا پروگرام جو ویسے بھی غلط اور نامناسب تھا نہ صرف ناکام ثابت ہوا بلکہ الشا جگ منسانی کا سبب بن گیا

سُبرہان کے مفکر ملت مفتی عتیق الرحمان عثمانی نمبر کی تیاریاں جاری ہیں،